



گورنر KATHY HOCHUL

فوری ریلیز کے لیے: 21/10/2022

**گورنر HOCHUL نے نیویارک کے پسماندہ علاقوں میں طفلی نگہداشت کے پروگراموں کی توسیع کے لیے \$30 ملین کا اعلان کیا ہے**

**ناکافی گنجائش والی کمیونٹیز میں واقع طفلی نگہداشت کے موجودہ 418 پروگرامز کی توسیع کے لیے وفاقی فنڈنگ**

**یہ ایوارڈز ریاست بھر میں طفلی نگہداشت سے عاری جگہوں کو کم کرنے کے لیے گورنر Hochul کے \$100 ملین کے عزم کا حصہ ہیں**

گورنر Kathy Hochul نے آج اعلان کیا ہے کہ ریاست کے پسماندہ علاقوں میں واقع طفلی نگہداشت کے 400 سے زائد موجودہ، ریاست سے لائسنس یافتہ، رجسٹرڈ، یا اجازت یافتہ پروگراموں کو اپنی گنجائش بڑھانے کے لیے تقریباً \$30 ملین کی فنڈنگ دی گئی ہے۔ ریاست نیویارک کے دفتر برائے اطفال و خاندان کی خدمات کے زیر انتظام، یہ وفاقی فنڈنگ گورنر Hochul کے \$100 ملین اقدام کا حصہ ہے تاکہ ریاست کے طفلی نگہداشت سے عاری علاقوں میں واقع پروگراموں کی گنجائش بڑھانے میں مدد ملے جو ریاست کے ایسے علاقے ہیں جہاں موجودہ ضرورت کو پورا کرنے کی گنجائش ناکافی ہے۔

"نیویارک کے کسی بھی باشندے کو کبھی بھی طفلی نگہداشت کے دسترس سے باہر اور ناقابل رسائی پروگراموں کے دور رس اور دل شکن اثرات سے متاثر نہیں ہونا چاہیے،" گورنر Hochul نے کہا۔ "یہ حالیہ ترین ایوارڈز نیویارک کے باشندوں کی مدد کریں گے تاکہ وہ اپنے خاندانوں کو فراہم کرنے اور کیریئر بنانے کے لیے درکار، طفلی نگہداشت کے معیاری پروگراموں تک رسائی حاصل کر سکیں۔ میری انتظامیہ طفلی نگہداشت میں اہم سرمایہ کاریاں جاری رکھے گی، جو اس بات کو یقینی بنائیں گی کہ کام کرنے والے خاندانوں اور زد پذیر طبقات کو وہ مدد اور معاونت ملتی رہے جس کے وہ مستحق ہیں۔"

امریکی ریسکیو پلان ایکٹ کے ذریعے دستیاب بنائے گئے، پسماندہ علاقوں میں طفلی نگہداشت کے 418 موجودہ فراہم کنندگان کو دیئے گئے ایوارڈز سے انہیں اپنے پروگرام بنانے؛ کارکنوں کی بھرتی، تربیت اور استقرار پر کام کرنے؛ اور COVID-19 ویکسین تک رسائی میں اپنے عملے کو تعاون دینے میں مدد ملے گی۔ جولائی میں، گورنر Hochul نے ریاست کے ان علاقوں میں طفلی نگہداشت کے 344 نئے پروگراموں کے قیام میں مدد کے لیے \$68 ملین سے زیادہ کا اعلان کیا ہے جنہیں طفلی نگہداشت سے عاری سمجھا جاتا ہے۔

طفلی نگہداشت سے عاری علاقے ایسے ہوتے ہیں جہاں طفلی نگہداشت کی ہر دستیاب جگہ کے لیے پانچ سال سے کم عمر کے تین یا اس سے زیادہ بچے ہوں، یا اس مقام پر بچوں کی نگہداشت کی کوئی جگہ دستیاب ہی نہ ہو۔ اس معیار کی بنیاد پر، ریاست نیویارک کا 60 فیصد سے زائد حصہ طفلی نگہداشت سے عاری تصور کیا جاتا ہے۔

فنڈنگ ایوارڈز میں یہ شامل ہیں:

علاقہ	کل انعامات	انعام یافتگان کی تعداد
Capital Region	\$ 1,719,000	38

24	\$ 1,349,000	Central NY
50	\$ 2,605,000	Finger Lakes
10	\$ 644,000	Mohawk Valley
18	\$ 779,500	North Country
12	\$ 620,500	Southern Tier
53	\$ 4,186,000	Western NY
17	\$ 1,974,000	Long Island
26	\$ 2,920,500	Mid-Hudson
170	\$ 12,688,500	New York City
418	\$ 29,486,000	کل رقم

طفلی نگہداشت سے عاری جگہوں کے لیے فنڈنگ کا یہ حالیہ ترین راؤنڈ، بچوں اور خاندانوں کی معاونت کے لیے اعلیٰ معیار کی طفلی نگہداشت تک رسائی بڑھانے کی خاطر اور ریاست نیویارک کی مسلسل معاشی بحالی کو تقویت دینے کے لیے چار سالوں کے دوران گورنر Hochul کے \$7 بلین کے لازوال عزم کی تکمیل کرتا ہے۔ FY 2023 کے ریاستی بجٹ کے حصے کے طور پر اپنائے گئے، اس عزم میں طفلی نگہداشت کی سبسڈیز کے لیے آمدنی کی اہلیت کی حد کو وفاقی غربت کی سطح کے 300 فیصد تک بڑھانا شامل ہے۔ یعنی چار افراد کے خاندان کے لیے \$83,250 - جس سے ریاست بھر میں اندازے کے مطابق 394,000 چھوٹے بچوں تک اہلیت میں توسیع ہو گی۔

صرف اس سال، گورنر Hochul نے \$2 بلین کی تاریخی سرمایہ کاری فراہم کی ہے تاکہ طفلی نگہداشت کی امداد کے اہل خاندانوں کی تعداد میں اضافہ کیا جا سکے اور اس بات کو یقینی بنایا جا سکے کہ طفلی نگہداشت کے فراہم کنندگان کو اپنی ضروری خدمات کے لیے خاطرخواہ طور پر فنڈ فراہم کیے جائیں۔ اس سرمایہ کاری میں ریاست نیویارک کی طفلی نگہداشت کی بلاک گرانٹس کی مد میں \$894 ملین نئی فنڈنگ شامل ہے، جسے حالیہ ریاستی بجٹ کے حصے کے طور پر شامل کیا گیا تھا؛ اس میں سابقہ طور پر سماجی خدمات کے مقامی محکموں کے لیے مختص کردہ \$500 ملین سے زیادہ غیر خرچ شدہ فنڈز؛ اور موجودہ COVID-19 کی عالمی وبا کی فنڈنگ کی مد میں \$600 ملین سے زیادہ شامل ہیں۔

**دفتر برائے اطفال و خاندان کی خدمات کی کمشنر Sheila Poole نے کہا،** "اس فنڈنگ سے شیرخواروں اور چھوٹے بچوں کی نگہداشت کی شدید قلت اور دیہی علاقوں میں دستیاب طفلی نگہداشت کے فقدان کا احساس کیا گیا ہے۔ جب آپ کو اپنے بچے کی نگہداشت کے لیے کوئی نہ ملے تو کام پر جانا مشکل ہو جاتا ہے، جس کے نتیجے میں مزدوری کی قلت بھی ہو سکتی ہے۔ طفلی نگہداشت کے ابتدائی تجربات سے بچوں کی باقی زندگی کے خدوخال تشکیل پا سکتے ہیں۔ OCFS طفلی نگہداشت کے اضافی پروگراموں کی تشکیل میں معاونت کے لیے پُر عزم ہے جہاں خاندانوں اور خصوصی ضروریات والے خاندانوں کو ان پروگراموں کی سب سے زیادہ ضرورت ہوتی ہے۔"

**سینیٹر Chuck Schumer نے کہا،** "کام کرنے والے بہت سے خاندانوں کے لیے، سستی طفلی نگہداشت پہنچ سے باہر ہے، اور عالمی وبا نے اس صورت حال کو مزید بدتر کر دیا ہے، جس کی وجہ سے کاموں پر واپس جانا مشکل ہو گیا ہے۔ یہی وجہ ہے کہ میں نے طفلی نگہداشت کی مضبوط فنڈنگ کے ساتھ امریکی ریسکیو پلان پاس کیا ہے۔ اب، \$30 ملین کی وفاقی فنڈنگ جو میں نے حاصل کی ہے وہ براہ راست طفلی نگہداشت سے عاری جگہوں کو ختم کرنے، اچھی تنخواہ والی ملازمتیں پیدا کرنے، اور جدوجہد کرنے والے والدین اور بچوں کے لیے حقیقی مدد فراہم کرنے کی مد میں جائے گی۔"

**سینیٹر Kirsten Gillibrand نے کہا،** "ہماری ریاست میں سستی طفلی نگہداشت کی مسلسل قلت کسی بحران سے کم نہیں ہے۔ ہمیں اپنے خاندانوں اور اپنی طفلی نگہداشت کے کارکنوں کی مدد کے لیے مزید کچھ کرنا ہے۔ اسی لیے مجھے امریکی ریسکیو پلان پاس کروانے کی خاطر جدوجہد کرنے پر فخر ہے، جو ایک ایسی قانون سازی ہے کہ نیویارک بھر میں طفلی نگہداشت کے فراہم کنندگان کو تقریباً \$30 ملین وفاقی فنڈنگ کی مد میں فراہم کر رہی ہے۔ یہ فنڈنگ ہماری ریاست بھر کے والدین کو اس علم کے ساتھ کام پر واپس جانے میں مدد دے گی کہ ان کے بچے محفوظ

ہاتھوں میں ہوں جبکہ اسی اثناء میں طفلی نگہداشت کے کارکنان کو وہ وسائل بہم پہنچائے جائیں گے جو کامیابی کے لیے انہیں درکار ہوں۔ میں گورنر Hochul کے ہمراہ اس بات کو یقینی بنانے کے لیے کام کرتا رہوں گا کہ نیویارک کے تمام خاندانوں کو وہ معاونت حاصل ہے جو ترقی کے لیے انہیں درکار ہے۔"

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418